Год тРЭЦИ 


Цэна з перэсыл- 
кою и дастаукою 
да хаты: на 1 г.-- 
З р., на 6 мес.-- 
і р. 50 кап., на 
З м.- 75 к., на 1 
мес.--25 к. Без 
дастауки и нерэ- 
сылки: на 1 г. - 
2 р. 40 к., на б м.-- 
[ р. 20 к., на 8 
мес.-- 60 к., на 1 
мес.--20 к. За гра- 
ницаю: на і г.-- 
4 р., на б мее. - 
2 р. на 8 мес. - 
і р. Перэмена 
адрэсу -- 20 кап. 


Вильня 14 (27) марца 1908 г. 


пумэры газэты 
1) У Кант, .На- 
шай Нивы" - 
Завальная ву- 
липа дом Лё 380, 
і 2) У Кни-! 
гарни , Знанпе“-- 
Георгпески про- 
спэкт дом 70 14. 


Першая Беларуская Газэта з Рысунками 


Выходзиць раз у тыдзень рускими и польскими литэрами. 


Цэна асобнаго нумэру 5 кап. 


Мб. 


Падписка прыни- 
маецца и прада- 
юцца атдзельные: 


3) У Книгарни 

Литоуской М. Пя- 

сэцкой -- Шлапэ, 

лие, Доминикан- 

ская вулица дом 
26 13. 


Адрэс рэдакпій и администрацій: Вильня, Завальная вулица, дом Х 30, 


Аб'тяулення прынимаюцца на паследней страницы на 20 кап. за линейку малыми литэрами. 


Рукаписы и корэспондэнции, 


прысланные у рэдакцию, мусяць быць чытатэльна написаны з нраудзивою фамильею и адрэсом таго, хто яе прысылае. 


ожна такжэ падписаць проввиіцэ разом зв фамильею, 


хто незахоча, 


каб была надрукована праудзивая фамилия. 


Адрэс и фамилия тольки для ведама рэдакдии. 


ЗАСЕДАНЬНЕ ІІІ ГАСУДАРСТВЕНАЙ ДУМЫ. 


У Думе и каля Думы. 


го 

З2-ое заседаньне. Гаварыў першы раз ў 
Думе прад народными дэпутатами министэр 
зЗаграничных спроу“" (министэрства гэтае вя- 
дзе справы Расей з другими царствами). 
Дума павинна зацьвердзиць расход на ра- 
сейскаго пасла ў Япониий. Пры гэтым ўспа- 
мянули дэпутаты вайну з Японью, кали ра- 
сейские паслы и министры неяк не угледзе- 
ла и не зразумели, што Япония такая моц- 


ная, й дзеля гэтаго не прыгатавалися доб- 
ра да вайны, каторая скончылася дрэнна 
для Расеі. 

Министэр даводзиў, 
наш пасол писаў не раз, 
добрае войска, 


што прад вайной 
што Япония мае 
шмат ваенных караблёў, и 
што народ японески надта добра вучэны; 
значыць, у недбаньню аб гэтым винна не 
министэрства .заграничных спраў“, а нехта 
други. Ешчэ министэр прызнаўся, што доб- 
раго ладу ешчэ нима е паслами, але ён па- 
стараепца ўсё нарыхтаваць. 


9 і НАША НИВА. д” “аМсв 


Дэпутат з партии народнай свабоды 
Милюков адказаў министру, што добра, кали 
аб усём даюць атчот пародным прэдстави- 
целям; тады можэ менш будзе абмылак и 
бяды, дый можэ-б тые старонние людзи, 
што самы за других и вядуць и вяли Ра- 
сею ў бяду, не лезли-бы не ў свае дзела. 

Ад акцябрыстоў гаварыў Гучкоу. 

ж ж 
к 

З3-яе заседаньне (1 марца). -- Разбирали 
праект новаго закона аб адбываньню кары 
ў турмах (апроч крэпасьцей и катаржных 
турэм). Па гэтаму закону тых, хто адсядзеў 
тры чверци прысуджэнаго часу адседки, ды 
спраўляўся добра, можна выпушчаць раней 
тэрмину с таким варункам: калі на свабо- 
дзе у чым-колечы правиницца, дык тады па- 
садзяць яю изноу, каб да канца адбыу наз- 
начэную кару. 

Дэп. Марков (,крайни правы“) гаварыў 
проци гэтаго закону: яму здаецца, што ця- 
пер ня можна рабиць ниякаго палягчэньня 
зпраступником“, а скарочваць чае турмы-- 
гэта ёсць палягчэньне. 

Другие дэпутаты стаяли за тое, кабза- 
кон зацьвердзиць. 

канцы министэр, каторы падаў гэты 
закон, абьяснияў Думе што ён сам ня мае 
ниякаго жаданьня зрабиць дабро ,праступ- 
ником“. Не, тут иншая прычына. Па ўсей 
Расей ёець турэм тольки на 100 ци 110 
тысяч людзей, а тымчасам сядзиць ў их 150 
тысяч; а як ў Расей у апошни годы ўсё 
больш прыбывае людзей, каторых трэба са- 
дзиць ў турму, дык скора и саўсим ня бу- 
дзе мейсца, гдзе трымаць их. Вось и трэба 
часць людзей выпусциць раней тэрмину, 
каб даць мейсца новым. 

з ж 
ж 

34- е заседаньне. Абсуждаецца далей за- 
кон аб выпушчаньню з турмы раней ероку. 
Граф Бобрынски кажэ, што правые ня хочуць 
гэтаго закону. Лягтницки (трудавик) стайць, 
як и ўся трудавая группа, за тое, каб за- 
кон зацьвярдзиць, тольки яго трэба папра- 
виць. Савельев заяўляе, што на судах павин- 
на панаваць ня тольки праўда, але и мила- 


сэрдзе, а гэтаго миласэрдзя ў законе не 
шмат. 
Канцавые правые мужыки - дэпутаты, 


Тамошким и Данилюк кажуць, што хто ся- 
дзиць ў турме, таго трэба трымаць цьвёр- 
да, а не выпушчаць раней срока. 
ЫЗ ж 
З 


З-ае заседаньне. Дэпутат (Сувалкскай 
губ. (ад мужыкоў литвиноў) Булёж ад им.тру- 
давой группы просиць ўспамянуць ўстаўшы 


памяць забитаго у Екатерынаелаўлю члена, 
Другой Думы доктара Яараваева, трудавика. 
Дума паднялася ўся. Затым Дума зацьвяр- 
дзила закон аб выпушчаньню с турмы арэш- 
тантоў раней тэрмину. Дума прызнала; што 
канакрадаў и тых, хто присуджэн ў ,крэ- 
пасьць“ (палитычных и рэдактароў газэт) 
да ерока не выпушчаць. : 
Гаварыў виленски дэпутат Замыслоу- 
ски, што ,крэпастным“ арэштантам такога па- 
мягчэньня доли ня можна даваць. 


Камисия аб гасударственай абароне--па- 
станавила не даць грошэй на будоўлю но- 
вых ваенных караблёў, пакуль марское ми- 
нистэрства не пераменицца, 

ж ё ж 

Безпартыйная группа мужыцких дэпу- 
татоу, пасьля прыёма у Цара ў Царским 
Сяле перастала займацца зямлёй; але цяпер 
некаторые правые мужыки разам з дэпута- 
там ад Гродзенскай губ. Гаўрылюком зачали 
гаварыць, што скора Вяликдзень, трэба ехаць 
да дому, а па вёсках будуць пытацца аб 
земли, тым часам ў Думе ешчэ аб зямли 
ничога не гаварыли и нима як апраўдацца. 
Пахадзилий мужыки-дэпутаты к глаўным 
правым партиям у Думе, просячы каб пад- 
няць на заседаньни Думы справу аб зямли. 
Але мужыцкие камандзеры адказали, што 
цяпер шмат иншае работы и няведама, кали 
будзе разбирацца зямельная справа. 

З марца сабралося 40 мужыкоў; памеж 
ими 10 канцавых правых. Яны написали 
невялички закон аб зямли. Выбрали бюро 
(раду) безпартыйных мужыкоў. Ў канцы за- 
седаньня прыйшли некаторые дэпутаты со- 
циал-дэмократы; тагды зараз ўзнялися мин- 
ские и валынские справые"“ мужыки и вы- 
шли, каб ня слухаць еоциал-дэмократоў: ба- 
ялись стрэфицца! 

ж 

Да дэпутата Булата прышли прашэнь- 
ня ад мужыкоў Сувалкекай губ. Мужыки 
тые просяць, каб Дума дазволила им сва- 
бодна трымацца сваей рэлигий; просяць за- 
бараниць вывазиць лес заграницу, а ешчэ 
зняць акцызы с патрэбных ўсим тавароў, 
забараниць прадажу гарэлки, дый ўсим бяз- 
земельным даць зямли. 

х ж 

5 марца было заседаньне дэпутатоў на- 
поў; яны прызнали, што прымусоваго выку- 
пу зямли, каб перадаць яе мужыкам, ня 
можна дапусьциць. 


аденбе- 


ж 


м б НАША НИВА. З 


.Каливо праўды“. 


Пасьвяшчаю Януку Купале, 
Ат 


Памалу, бяз сьпеху, пяхотай па ночы 
Да веку двадцатага йшли: 
Гдзе обмацкам трохи, заплюшчыўшы вочы, 
Гдзе бокам, гдзе ракам паўзли. 
Сяк, так валаклиея, чакаючы доли 
И лепшага шчасьця ўпярод, 
А ў жыцьцю сягоння, ни заўтра -- 
НИКОЛИ 
Злыднёў не пазбудзе народ! 
Прыгледзьцеся, злыдзень як часта ў раз- 
ладзе 
Выгоды пильнуе сабе: 
Прыкинуўшысь другам, на голаву ўсядзе 
И ездзиць, як пан, на табе. 


Альбэрт Пав--ч. 


аб дк- 


Багацтва народу и падатки 
ў розных краех. 


Каб сказаць, ци край бедны, ци багаты, ро- 
бяць гэтак: личаць, кольки рублёў даходу разам 
маюць за год ўсе людзи, што ў тым краю жывуць, 
а пасьля той агульны даход дзеляць роўна на 
личбу (чысло) душ. "Тое, што выпадае на аднаго 
чалавека, называюць зсярэдни м“ даходам яго; з 
ягэ видаць багацтва краю. 

Вось, ў газэци Стол. Почта"” надрукована, 
яки будзе той ісярэдни“ даход ў розных краёх и 
якую частку даходу аддае кожны чалавек ў казну 
ўселякими падатками. Выходзиць, што 


падаткоу 
кожны пла- 
даход адна-циць с сочл- 
ни рублеў 
даходу: 


»сярэдни" 
го чалавека; 


ў Аустралии 374 руб. 6 р. ЗдЕ. 


з Ашорыце. . . . . .. [3846 ., 6, 08: 
ДЗЯ. с. н, а, у. аў 0. “е, 
а бранцыя. . .: . ... [28 3... 8... 
з Немецчыне. . . . . [184 , (12 :,.8; 
бернях. “.-. . б. [48:;. ІМ... 
БаіцанаЯ.. .....-. .... 120. . 8. 40. 
Кала: 1... г . . [106... 0.,-50, 
брута. . . . . Г161 ,. 6, 380, 
, Балканских княжэств. ді. «На а. 
АЯ: «1: я 931 28; 80. 


аа... . . .. 1: 08: 27:19. 66. 


Як видаць, то ў Расеий народ вельми бедны: 
зсярэдни” даход на душу -- ўсяго 63 руб., дый 
близка пятую часьцину трэба аддаваць на падат- 
ки. Праўды, ў Италий падатки ешчэ большые, на, 
их идзе чверць даходу; ўсёж таки .сярэдняго“ 
даходу на чалавека прыходзицца там не 64 руб., а 
а 104 руб. Але як тут, так и там народу жывецца 
цяжка. За тое у Амэрыцэ, у Аўстралии, гдзе на 
падатки бяруць. ў тры разы менш, ак у нае,- на- 
роду, видаць, багацей жывецца: там ісярэдни" да- 
ход ў шэсць разоў большы, як ў Расеи. 

Ведама, беднасць у нас мае и другие пры- 
чыны апроч вяликих падаткоў. Усё-ж таки, як пи- 
шэ адзин вялики чыноўник з министэрства сган- 
длю и фабрык" (Литвинов-Фалински), ў Расей- 
ским гасударстви сельская гаспадарка руй- 
нуецца тым болей, чым больш растуць 
падатки“. 

Тым часам министэр финансоў, Коковцов, 
сказаў ў Думскай камисии, што ў Расей ня толь- 
ки нельга зменшаць падіткоў, але прыдзецца, ешчэ 
их павеличыць: ў казне грошэй нехват. 


аыасаычыь-- авываычна 


З ПЕСЕНЬ БЕЗЗЯМЕЛЬНАГО. 


-МЕКЬ ре 
Што за шчасьце, што за доля, 
Мой Божэ! 
Ани хатки, ани поля, 
Ни збожа... 
Па чужых кутох бадзяцца 
Век трэба, 
И гавець и адгаўляцца 
Бяз хлеба. 
Гинуць силы над чужою 
Работай, 
Заливаешся сьлязою 
З ахвотай. 


Ций тут пьяўки, ци тут людзи 
-- Хто зведаў? -- 

Адно ўнуку сохнуць грудзи, 
Як дзеду. 

Жывеш, мучышся без толку, 
Без воли, 

Хоць жывы лезь у дамоўку 
З нядоли. 

Пайду к пушчы загукаю 
Да зоркаў, 

Як мне ў бедным родным краю 
Жыць горка... 

Што за шчасьце, што за доля, 
Мой Божэ! 

Ани хатки, ани поля, 
Ни збожа... 


Янук Купала. 


“ао Ў. 


4 НАША НИВА. 


Хе б 


Д.ўкер. 


(З гутарак з Дзядзькам Сымонам). 
цюк Тройца. 


Написаў Ва- 


Гутарка трэцяя. Як з чышчэнага соку дас- 
таюць цукер. 


Дзён праз кольки знайшоў я изноў крыху 
часу; дай пабягу да Сымона- и добра папаў: быў 
Сымон у хаци. 

-- Ага, адазваўся ён да мяне, нябось, цика- 
вы ты ешчэ! Добра, -- праз цикавасьць ци мала 
чаго можна навучыцца.- Ну, што ж: аб чым мы 
гэта гаварыли апошни раз? 

-- Ды аб тым, дзядзьку, як гэта чысьцяць 
сок бурачны; акуратне Вы канчали, кали Панас 
стаў мяне кликаць. 

-- Ага, цяпер успомниў; слухай-жэ далей. У 
ачышчэным тым соку будзе адна часьць цукру, а 
дзевяць часьцей вады. Вось, каб выдабыць цуке”, 
трэба раней за ўсё выгнаць з соку шмат вады, як 
кажуць, згусьциць сок, бо чым менш ў им 
вады, а значыцца больш цукру, тым гусьцейшы ён 
будзе. Цукер, так сама як соль, салетра и многа 
чаго другога не адзинака тайки ў вадзе на хола- 
дзи, дый на горачы. Вось, скора будзем калоць 
парсюка, то у мяне салетра ў запаси ёсць-яе 
добра, сошочы сьвинину, да соли крыху дамешаць. 
Зробим такую прахтыку. 

Тут Сымон дастаў з полки вузельчык, гдзе 
завязана была салетра, дый кажэць: 

-- Ну, Вацюк, кали Ты цикавы, то разлажы 
агню. 

Пакуль я завихаўся каля агню, Сымон казаў 
далей. 

-- Вось, бачыш, ўлиў я ў гэты саганчык мо” 
крыху болей за поў шклянки халоднае вады, дый 
ўсыпаў туды добрую жменю салетры- цяпер и ме- 
шаю дручком. 

Паглядзи- часьць салетры растаяла, а добрая 
часьць асталася ляжаць на дне й ўжо больш не 
таець, хаця бы я ешчэ и гадзину мешаў. А цяпер 
паставим саганчык на агонь.- Глянь, глянь- -толь- 
ки вада крыху нагрэлася, а салетра жыва пашла 
таяць. 

-- Але, кажу, праўда, праўда: глянь, дзядзь- 
ку, тож уся растаяла! 

-- Вотож тое: вады, як сам бачыў, я не пад- 
пиваў, и выйшла, што тая жменя салетры, што не 
магла ўся растаяць у поўніклянцы халоднае вады, 
растаяла ў поўшклянцы гарачае. Ци, як пишуць ў 
книгах, салетра лепей тайка ў гарачай, чым у ха- 
лоднай вадзе. Цяпер жэ, кали Ты цикавы, налей у 
миску халоднае вады и пастаў на слончык. пад 
акно. 

Я так и зрабиў--а Сымон узяў той саганчык 
з растаяўшай ў вадзе салетрай ий уставиў яго ў 
халодную воду. 

-- Глядзи, кажэ, ешчэ табе прахтыка! 

Гляджу я гэта: спачатку ничога ня видзеў, аж 
пазьней--бачу акуратна, як на чорным мейсцу на 
дне саганчыка (палива там адскочыўшы была и 
чорны чугун вылез)- нешта белае, якбы сьнег зна- 
ходзицца, больш ды больш--ажно и ўсё дно, як бы 
травой, дробненькими белыми слупочками-калоч- 
ками парасло. 

-- Што гэта, дзядзьку?- пытаю. 

-- От, видзиш, дзяцюк: вада, як стала етыць, 
то и не здалела трымаць у сабе стольки растаяў- 


шае салетры, як тады, кали цёплая была; дык и 
тая залишняя проци вады салетра вывалилася из- 
ноў з яе. Цяпер мы ўсё гэта з салончыка працэ- 
дзили праз лапинак- вось так,--На лапинку аста- 
иися калочки салетры. А цэд той можна ешчэ 
раз выварыць, каб лишнюю воду выгнаць, --асту- 
дзиць -- и зноў з яго шмат салетры вывалицца. 
Так и зробим, бо на штож марнаваць яе. 

Вось, так сама робяць ий з цукрам. Ачышчэны 
сок вараць доўга, аж ён густы зробицца -- а тады 
выливаюць у жалезные скрынки и студзяць. Тады 
з яго вывалицца стольки цукру, што зробицца ўсё, 
бытцам каша. Атцадзиўшы гэту кашу на сице, бу- 
дзем меци цукер дробны, як кажуць--песок. Кали 
даць час, каб з яго збег сок, а пазьней ешчэ ась- 
церожне апаласкаць яго халоднаю вадою (астаў 
шыся сок заўсяды жаўтаваты, и каб яго з пяску 
не адмыць, то и песок быў бы жаўтаваты и не- 
смашны), дый высушыць-- вось табе цукер гатоў. 

Цэд ад першаго ипяеку вараць ешчэ раз; з 
яго вывалицца други песок--ён ўжо жоўты, а цэд 
ад другога пяску--цёмны, близка чорны. Як ця- 
пер, то гэтага другога цэду больш не вараць на 
цукер, бо не варта, а прадаюць на корм скацини. 
Ён называецца мэляс. 

-- Ну, то добра, кажу я, то пясок-а цукер 
ў галавах, ў кавалках? 

-- У кавалках, пытаеш? У кавалках проста з 
пяску робицца, а то з галоў. Песок сыровы наби- 
ваець крэпка ў формы машына, аж ён зляжэцца; 
выходзиць дошчка. Дошчку пилпуюць ў даўжки на 
слупки, слупки рубаюць ў поперэк на кавалки. -- 
Галовы изноў иначэй робяцца. На галовы песок 
распускаюць ў вадзе и вараць ешчэ раз, густа, як 
магчыма, Зварэны выливаюць у бляшаные формы, 
як галава, гдзе ён стынець на густую кашу. Тады 
спускаюць з формы, што асталося рэдкаго соку, и 
гадаву сушаць. З галоў можна рабиць и кавалки: 
галаву пилуюць ў поперэк на круглые дошчки, 
дошчки--на слупки, а елупки рубаюць на куски. 

--А дзякую-к я Табе, Дзядзьку. Нават и ве- 
сялей стала мне, як ўсяго даведаўся. Бывала, ви- 
дзиш- цукер, а скуль ён и як бярэцца-ня ведаў. 
Па праўдзя то и брыдка: знаёмая рэч, а ведаць 
ничога аб ёй ня ведаеш. Дзякую, Дзядзьку, паля- 
ту да хаты, трэба муси ешчэ сягоньня па сена 
да стога ехаць. 

-- Бывай здароў, Дзяцюк! 


«ёв 
ар”. За 


«боциаплиет". 


(З апаведаньня мужыка). 


-- И сьмех и бяда. Галоднай куме, ка- 
жуць, хлеб на вуме. Прыелухоўвалися мы, 
мужыки, да ўсяго, што аб зямли гаварыли. 
Паявилися у нае неякие доўгэнькие папер- 
ки друкаваные- .праклямаций"“. Чытали мы 
их, перачытвали. Мне яны надта падабалися, 
и цяпер ешчэ адна праклямация ляжыць у 
мяне за образом. 

Пытаю у людзей, гдзе их можна да- 
стаць?--,Ў мястэчку“,- кажуць. 

Вось паехаў я ў мястэчка. Зайшоў ў 
вадно мейецо, у другое. Хаджу па рынку ды 
пытаю: 

-- Ци ня ведаеце, 
праклямаций прадаюцца? 

-- А спытай кажэ адзин ашуканец,-- 
унь у стражника. 

А я, як той дурэнь, ўзяў дый спытаў: 

-- Скажы, браце, гдзе тут можна да- 
стаць праклямацию? 

-- А вось я табе пакажу,- кажэ страж- 
ник:- хадзи адно за мною. 

зСтукайце, и адчыняць вам“, ўспомни- 
лися мне словы нашаго папа. 

Як падышли мы да канцылярый прые- 
тава, тут тольки ахамянуўся я, што папаў, 
як лисица ў саладуху. 

Выходзиць прыстаў. 

-- Дак ты, гад, унь якая птушка! Ад- 
крыта праклямацый разносиш?! Да чаго да- 
ходзиць дзёрзасць!.. пасадзиць ў кутузку!.. 

Цэлы тыдзень прасядзеў я у прыстава, 
а потым адвяли мяне ў гарадзкую турму. 
От, зазнаў гора! аж вошы на мне пашла..., 
Месяцы праз тры выпусьцили мяне, пась- 
мёялися з мае дурноты на дапросе. А я га- 
варыў праўду. 

--. Эх, ты, -- кажуць, соцыалист, дэ- 
мократ ты безмозги! 

Сьмейцеся сабе, думаю я, цяпер я ўжо 
не таки дурэнь! Турма крыху навучыла мя- 
не: не мала там людзей разумных сядзела... 

Ў турме навучыўся я спеваць песьни. 
Адна песьня вельми спадабалася мне; яна 
пачынаецца так: 

Констытуцию дали, 

Адчынили дзьверы, 

И ў турму нас павяли 

И таўкуць без меры!..." 
Прыпеў: 

.Трай--рай, рыта- тай, 

И таўкуць без меры!“ 

Як часам горка мне стане, сьпеваю яе 
ды турму ўспаминаю... 


братки, гдзе тут 


Андрэй ,Социалист". 


аа», 


Родзины у кароў. 
с 


Рэдка кали карове пры ацеле патрэбна помач 
гаспадара, аде ўсё-ж таки глядзець за гэтым пиль- 
на: трэба. 

Цяжка цялицца карова можэ ад розных пры- 
чын: 1) ци ня мае доси силы, каб целё выпхнуць; 


2) ци у целяци надта вяликая галава (а гэта бы- 
вае, кали надта вяликаго бугая пускали да каро- 
вы); З) ци карова мае вузкую мядницу; 4) ци ялоў- 
ка целпицца першы раз у чацьвёртым або пятым 
гаду, кали ўжо яе косьци вельмий цьвёрдые; 5) ци 
целё идзець задам. 

Як тольки пуза у каровы апускаецца, радни- 
ца пухнець и адпускае, а вымя набираець серай, 
тады ўжо трэба вечэрам и до-дня з лятарней у 
хлеў загледаць, каб на ўсяки прыпадак памагчы 
карове. 


Кали пакажэцца спачатку пузыр, кали будуць 
адхадзиць воды, трэба чакаць пярплива радзин; як 
пабачыш пярэдние ножкі и морду, то гэта добра: 
дужа памагаць карове ня прыдзецца. Карова заў- 
сягды так моцна плод выпихаець, што целё ро- 
дзицца ў пяць або шэсць натугі лягчэй стане ка- 
рове, кали пры натузе целё за ножки пацягваць 
будзем, апе цягнуць трэба тагды, як карова сама 
натужыцца. Як карова спакойна цягнуць нельга, 
а з нецярпливасьцй можна нарабиць шкоды. Не- 
хай карова аддыхнець, натуга прыдзе у евой час; 
целё не задохнецца, бо хаця ножки ўжо ч видаць, 
але яно ешчэ ня дышэць. Як ужо галава пройдзе 
праз радницу, трэба слюз з наздроў сцерци, и та- 
ды карова ўжо скора родзиць целё. 

Дрэнна бывае, як галава праз шыю ;матки" 
(дзетницы) стоўпицца ня можэ. У таким прыпадку 
трэба да ножэк целяци прывязаць моцны, але мяг- 
ки рэмень, да канцоў рэмня два пастронки и па- 
магаць карове пры натузе силай, тольки асьцерож- 
не. Целё будзе жывое, дый карова лёгка вытры- 
маець, кали гэтак будзем памагаць ёй пры на- 
тугах. 

Дрэнна и тое, як целё ляжыць на храбце, або 
пярэднпе ножки падогнуты, ци задние выходзяць 
ўперад. Бывае тож, што галоўка целяци падогну- 
та, або што зад идзе ўперад, а ног не видаць, або 
што целё ўпоперэк пры шый дзетницы ляжыць, 
задам праход затыкае, а ўсе чатыры ножки ўсярэ- 
дзини матк и“ схаваны. 

Усё гэта дужа нядобрые, але на шчасьце рэд- 
кие здарэньня; як-бы здарылось кали такое труд- 
нае палажэньне, дык, не чакаючы, пасылайце за 
вэтэрынаром (доктаром для скацины) и то не 
за знахаром, а за вучоным чалавекам, што дзела, 
свае добра, знае, к 

Як ужо родзины прайшли шчасьлива, трэба 
пупавину, кали карова сама яе не адарвала, и яна 
ешчэ трымаецца, адарваць пазногцем на два вяр- 
шки ад жывата, а целё палажыць каля морды ка- 
ровы; целё пасыпаць мукою ци солею, каб карова 
ахвотней вылизала яго.--Цяпер трэба карове цыц- 
ки выцерци, пагладзиць вымя и падсадзиць целё, 
каб першаго малака пассало. "Трэба гэта зрабиць, 
каб целё з сябе выкинуло такую як-бы смалу, 
што ў кишкох у яго набралася. Некаторые гаспа- 
дары першае малако здайваюць и не даюць целя- 
ци, кажучы, што гэтак лепей. 


Пасьля ацела карова павинна счысьцицца, па- 
винно адыйсьци мейсцо каровы. Як таго-ж дня, 
або нават и праз тры дни не ачысьцицца, то гэта 
ешчэ не страшна. Кали карова слабая, ня вельми 
добра раней кормлена, трэба цяпер памалу пад- 
крэпляць. Добра даць ёй пойла з жыта. Вазьми 
кварту жыта, ци муки жытней, разгатуй у вадзе, 
дый гэтакае пойло давай карове тры разы ў дзень 
праз тры дни пасьля ацела. Стары гэта звычай и 
дужа для кароў карыстны. Як карова да трэйцяго 
дня не ачысьцицца, дадай ў пойло чатыры лоты 
поташу на дзень и давай карове. 

Бывае, што мейсцо прырасло да матки“ и 
праз тры дни не адходзець, дый гниць пачынае; 
тады карову трэба епрынцаваць румянкам (рамаш- 
кай), дадаўшы пятнацаць каплёў карболю, ци рас- 
пусьциўшы лыжку криолину“ ў васьми шклян- 
ках вады. Можна ешчэ ўсунуць руку, пасмараваў- 
шы алеем, прытрымаць высунуўшыся кавалак мей- 
сца другой рукою и ў сярэдзине прырослае мейсцо 
асьцерожне аддзелиць ад дзетницы. Ўсё-ж лечей, 
каб гэта рабиў вэтэрынар, бо, ня знаючы, гэта доб- 
ра зрабиць ня надта лёгка. 


Мигайло Сяньски. 
"ао Ў. 
НА: ПРАДВЕСНЙ. 


Эх, напёрла лиха -- горэ! 
Ни сенины, ни зерна; 
А тут сьнег ешчэ ня скора 
Згониць цёплая весна! 
У кишэни -- ни грашынки, 
Хата поўная дзятвы! 
Ни паленца, ний лучынка, -- 
Хоць у землю лезь жывы! 
Папалили, пераели, -- 
Ничагутка ани ў зуб! 
Хлеба тольки да нядзели, 
На два разь ўсяго круп! 
А даўгоў ты нахватаўся! 
Таму цзесяць, таму пяць... 
Вось, гдзе, Грышка, ты папаўся, 
Чым ты будзеш аддаваць? 
Эх, напёрла лиха Грышку! 
Рук нима за што зацяць... 
Хиба выпьем па килишку, -- 
Лягчэй будзе гарэваць!... 


Якуб Колае. 


3 Беларуси и Литвы. 


(Ад нашых карэспандэнтоў). 


І. Лида Вил. г. Злажылася тут суполка гас- 
падарская, належыць да яе шмат народу. Суполка 
мае супольную ручную малатарню, арфу, сечкар- 
ню. Завяли пры ёй и чытальню, гдзе ёсць книжки 
а гаспадарцы; тые книжки раздаюць за вёсках. За 
супольные грошы зрабили тут краму, е каторай 
маюць найбольш карысьци. -- Можэ гэтая суполка 
паслужыць за прыклад для других мястэчэк и вё- 
сак. Усим нам дрэнна, ўсе барукаемся з бядбю, 
дык злучаймося разам, и супольными силами ляг- 
чэй чаго-небудзь дабьемея. Памагаймо адзин ад- 


наму: не памагли мы никому, нихто не паможэ и 
нам, и так бьемся да сьмерци, бяруць усих чэр- 
ци.. У Виленскай губ. адкрылася ужо таких 60 
суполок. И. Калодка. 


У в. Вяликие Конюшаны Ганчарск. в. Лидзк. 
пав. Вил. г. вельми хварэюць и умираюць дзеци з 
оспы ий шкарлятыны. Ад 1-го студня да 12 лютаго 
памерла 11 дзяцей, трое старых; пяцёра ляжыць 
хворых. Мужыки, хаваючы нябошчыкоў, прапива- 
юць многа грошэй, як на вясельли; але падумаць 
аб доктара, каб ён лечыў хворых, нихто ня хочэ: 
кажуць, дорага будзе каштаваць. Цёмные людзи, 
ци ня болей вы прапиваеце, як той доктар каштуе? 
Тутэйшы. 
В. Елюковичы, Белицкай вол. Лидз. п. Вил. г. 
15 лютаго лясьник И. Дудзич злавиў у леси му- 
жыкоў з в. Мастаўляны, рубаючых бярозы. Пагля- 
дзеўшы, што их грамада, ён пациху сеў на адны 
санки и паехаў да сябе, думаючы, што дазнаецца, 
хто рубиць лёс, як той винавайца прыдзе па свай- 
го каня и санки. Але-ж мужыки схамянулися, уско- 
чыли на другие санки, дагналпи лясьника ды стра- 
шэньне пабили яго. Пакинуўшы за нежывога, уця- 
кли.- Вельми дрэнная и брыдкая гэта справа. 
Свой. 


В. Оеово Белицк. вол. Лидзк. п. Вял. г. нарэ- 
кае на старшыну свайго Лукашэвича, каторы па- 
биў ды катаваў мужыка Юзука Санюка без усякай 
прычыны. Дзела а катаваньню пайшло к сьледо- 
вацелю. Кажуць, што як выбирали Л. за старшы- 
ню, дык быў чалавек добры; видаць папсаваўся, 
як стаў за начальства над мужыками. Е. Дзелиба. 


Каля в. Сыцэвич недалёка ад г. Радашкович 
Вилен. г. Вилейск. п. пани Янишэўская робиць 
млын, и трэба ёй было заарэндаваць кавалак вёс- 
ковай зямли. Мужыки угаварылися 60 руб. ў год 
арэнды, и пани Я. дала ешчэ 20 руб. на ўсю вёску. 
Сычэўцы ничога лепшаго ня выдумали, як паехаць 
ўсим у мястэчка ў рэстаран и прапиць гэтые гро- 
шы. Нехай бы аддзялили з гэтых грошэй рубля зо 
тры, каб купиць крыху книжок аб гаспадарцэ, ци 
рэмеслах; ў Сычэвючах ёсць граматные людзи, и 
дзеци умеюць чытаць,- была бы карысьць ўсим; 
або падписалися бы на газэты. Праз цемнату лю- 
дзи жывуць як скацина, апроч гарэлки ничога ня 
выдумали нашы мудрые сычэўцы. Наецебаўшыся 
гарэлки, пабилися, адзин другому скрывавиў гала- 
ву, цяпер будуць судзицца... 

»Ерэсиво“. 


г. Радашковичы. Ў нашым сьпячым мястэчку 
ничога добраго не бывае. У гарадзкой управе сто- 
раж 17 лет украў 170 руб.--21 лютаго быў вялики 
торг. Рэстаран беларусы мужыки добра падтрыма- 
ли, ён зарабиў каля 400 р. Неяки злодзей залез, 
каб выкрасць их, але ўсе грошы рэстараншчык 
забраў дамоў; злодзей разжыўся тольки на медзя- 
ки.--У прыхадзким вучылишчы вучни каталики цэ- 
лы тыдзень баставали дзеля таго, што поп вучыў 
праваслаўных, а ксендза для каталикоў не было; 
цяпер ужо ксёндз ходзиць. -- У гарадзким вучы- 
лишчы ксёндз скора будзе хадзиць. Кепские та- 
кие вучылишча, гдзе дзяцей прывучаюць да рэли- 
гийнай сварки! Клешня. 


У Радашкоўскай воласьци цяпер мужыки кру- 
цяць галавой, як бы зрабиць у воласьци справед- 
ливы суд. Пра старых судзей кажуць, што спа- 
чатку были добрые, а потым папсавалися; пазнали 
некаторые з их дарогу ў рэстаран. Выбираюць ця- 
пер новых, але новые не так добра знаюць дзела, 

а ў воласьци разбираецца цяпер 600 спраў ў год. 
У 1867 гаду разбиралася ў год тольки 9 спраў, и 
12 судзей брали ўсе разам 12 руб. за год. А ця- 
пер суд абыходзицца еходу 280 руб. ў год. Зна- 
чыць, разабраць адну справу каштуе 47 кап., а ў 
1867 гаду кожнае дзела абхадзилося сходу 1 руб. 
83 к. Цикавы рахунак! З гэтаго ўсяго видаць, што 
жыцце цяпер стала хитрэй, и валасны суд больш 
ня можэ здаволиць мужыкоў. Гэта устройства ад- 
жыло свой век. Як ни выбирай судзей, ничога не 
паможэ. Ў Думе вырабляюць закон, каб валасные 
суды скасаваць и на 1-2 воласьци завясьци ми- 
равога судзю. Вецер. 


У с. Граничах вучыцель Г. тым непадабаўся 
што вадта недэликатне абходзиўся з дзяцьми. Дзе- 
ци зрабили забастоўку. Быў инепэктар, разбираў 
дзела. Сорам навэт аб гэтым писаць. Але вучыцель 
ешчэ малады и можэ паправицца! Граничанин. 


З м. Лебедзева Вилейск. п. Вил. г. пишуць, 
што мужыком суседних вёсак вельми дрэнна пры- 
ходзицца. Хлеб ужо даўно зьели, цяпер пякуць 
праснаки з бульбы. Скора мусиць и бульба вый- 
дзе ўся. Корму для скацины ў некаторых гаспа- 
дароў не хапае, прыдзецца здзираць стрэхи и кар- 
миць тэй саломай.-- А мужыки, ня гледзячы нагэ- 
та пиць не кидаюць и, покуль дзеци ды жонки 
сядзяць у хаци галодные, яны прапиваюць ў мяс- 
тэчку апошни грош. 


Ст. Зябки Ник. ж. д. (ў Дзисн. пав. Вил. г.). 
Прыехали сюды агенты наймаць парабкоў и дзеў- 
чын у Пруссию; даюць добрую цэну. Выехала 
каля 400 чал. Каморник. 


З в. Голоды Бельск. пав. Грод. губ.--Як ру- 
били казённы лес, дзерэва, падаючы, прыбила му- 
жыка з нашай вёски: яму цяжка зранена была га- 
лава, Таварышы, не чакаючы, павезьли яго да дох: 
тара ў сваю сельскую больницу. Дохтар сказаў па- 
лажыць зраненаго мужыка ў больницы и абецаўся 
зараз-жэ прыйсьци аглядзець яго. Добрые дзьве 
гадзины чакаў мужык дохтара, але не дачэкаўся: 
дохтар саўсим не прышоў, а прыслаў фэльчэра. 
Той пасыпаў раны ;жоўтым парашком“, завязаў 
ватаю и сказаў везьци хвораго да хаты (за шэсць 
верстоў).-- На други дзень мужыку зрабилася горш, 
прывезьли новаго фэльчэра з Бельска, але ўжо 
было позна: фэльчэр сказаў, што як адразу не аг- 
ледзели добра и не палажыли на галаву лёду, дык 
зрабилося запаленьне, и ўжо рады нима. -- Праз 
дзень мужык сканаў. Па им асталися жонка и 
двое дзетак, каторых ён кармиў працай сваею. 


Марыся. 


У гор. Бельску Гродз, г. людзи шчыра дба- 
юць аб прасьвеци народу, аткрыли жэнскую и 
мужекую прогимназиий, а цяпер падали губэрната- 
ру прашэньне, каб дазволиў аткрыць товарыетво 
прасьветы ,Лигу образования“. Занядися гэтым 
вучыцели гэтых прогимназий и другие людзи. 

Халимон с-пад пушчы. 

Г. Беласток Гродз. г.--Адзин работник, жыд, 
бацька некольких дзетак, апынуўшы без работы и 
без кавалка хлеба, кинуўся пад чугунку, и яго за- 
рэзала на сьмерць. У кишэни нябошчыка ўсяго ба- 
гацтва знайшли тры капейки. В. Т. 


З Слонимекаго пав. Гродз. губ.--Духавенства 
пааткрывала тут многа цэркоўна-прыходзких школ. 
Згоды мужыкоў на гэта не пыталися, а як тые ня 
вераць ў карысць цэрк.-прых. школ ды ня любяць 
их, дык школы гэтые пустуюць. У в. (елявичы, 
Мипжэвичскай всл., два гады таму назад завели ц.- 


- 


пр. школу, але мужыки адмовилися пасылаць ту- 
ды дзетак: нам, кажуць, патрэбна навука да жыць- 
ця, а не адна навука малицца“. - Ходзиць ў тую 
школу ня больш, як 5--10 хлапцоў. 

Два разы сьвяшч. Порэчскай цэркви прыеж- 
джаў ў в. Павловичы, Костровичскай вол., каб му- 
жыки падписали прыгавор аб адкрыцю у ихцэрк.- 
прых. школы; але мужыки на гэта не прыстали. 
Суседние вёски так сама ня хочуць тае школы. 


Берэбендзя. 


Ў в. Холопье, Боркинек. вол. Слон. п. Гродз. 
губ. Прыелали нядаўно новую вучыцельку, мала- 
дую и добра вучэную паненку. Яна шчыра ўзяла- 
ся за работу, каб шырыць сьвет ў народзи; але-ж 
гэта не спадабалася аднаму тутэйшаму ,дабрадзею“ 
народнаму, и ён пачаў писаць на вучыцельку да- 
носы ды рабиць ёй розные крыўды. Цяпер вучы- 
целька хочэ кинуць школу и проста уцячы. 

Палешук. 


У Климовичским павеци Магилеўск. г. хлеба 
у мужыкоў нехват, ядуць мякину; заработкоў ни- 
яких нима. Министэрства асыгнавала 30 тысяч руб. 
з губэрскаго прадавольственаго капаталу на помач 
галадаючым. -- У Магилеви губэрскае земство за- 
купило 99 вагоноў жыта па 900 пуд. ў кожным. 


Ў Витэбскай губэрня земокае сабраньне па- 
станавило асыгнаваць 100 тысяч руб. на пакупку 
хлеба гуртам, каб яго можна было танна прада- 
ваць мужыком, каторым вельми патрэбна помач.-- 
У Рэжыцким павеци дрэнна: народ згалеў, ўсе му- 
жыки паўлазили ў даўги, на падатки прадаюць 
апошнее дабро. Дроў сваих ня маюць, а купиць 
нима за што. На апал збираюць па лясох шышки 
еловые, апе ня ўсюды пазваляюць им гэта. 


У (Смаленскай губ. у Краснинек. пав. чыстаго 
хлеба близка саўсим не видаць Па многих вуез- 
дах ад недаеданьня пачали хварэць на тыфус. 
самым гор. Смаленску на вулицах видаць шмат 
абарваных мужыкоў з дзетками на руках; папры- 
ходзили яны з вёсак прасиць кавалка хлеба. У во- 
сени ешчэ прыходзили сюды хадаки прасиць по- 
мачы, вле тады яе не дастали. 


Ў Минскай губэрни недастатак хлеба расьце. 
Па многих месцох зьязвилась цынга. 190 вагонэў 
жыта, што выписало земство ий товарыство сель- 
скай гаспадарки, аказалося мала. Выписали ешчэ 
150 вагоноў, але тые негдзе ў дарози затрыма- 
лися.-- У Барысоў нядаўно прыслали некольки ва- 
гоноў жыта, дык жэ ниякаго парадку ў выдавань- 
ню яго не было. Некаторым мужыком ўжо други 
раз выдавали па 20 пудоў, а иншым, што ня мели 
свидзецельства ад валаснога старшыны, не дали 
ничога. 


2 У кватэры заведуючаго Пушкинекай биб- 
лиотэкай п. Зелезея палиция зрабила обыск и знай- 
шла печатку ,Беларускай Социалистычнай Гро- 
мады“ ий другие рэчы. Усё гэта лежала ў скрын- 
цы жонки брата Зелезея. Арэштавали самога Зе- 
дезея и кале 10 иншых людзей. Библиотэку да ча- 
су закрыли, аштрафавали на 200 руб. и прыказали 
зьмениць ўсих служачых ў ёй. 


2: Быўшы дэпутат Другой Думы Грудзинеки 
(саюзник), што быў раней валасным писарам, пас- 
тупиў цяпер на службу ў губэернекую земекую уп- 

аву. 
а 2 Виленская Судзебная Палата за забастоўку 
ў Миянску на чугунцы ў 1906 г. асудзила Жабу ий 
Гамзагурди на 2 годы ў крэпасць и Рэвэрэльли-- 
на 8 месяцоў. Других ўсих апраўдали,--Рабочаго 

Альтшуля, каторы трымаў у сваей кватэры бомбу, 
и яна разарвапась, прысудзили на 4 годы ў ка- 
таргу: Прышынскаго и Левитаса за трыманьне па- 
тайной друкарний социалистоў прыгаварыли ў крэ- 
паесць на 2 г. и 8 мес. кожнаго. 29: 


С. Микалаеўшчына, Мин. пав. и губ. Недаўно 
ў нашэ сяло прыежджаў станавы прыстаў рабиць 
дапрос. Ешчэ летась, ў марцы месяцы, некаторые 
селяне расписывалися на наказе, што пасылали ў 
Другую Думу. Здавалося-б, што ничога кепскаго 
нима ў тым, што мужыки прасипи Думу-аб 
сваих патрэбах. Думу расепусьцили, мужыцкие 
просьбы прапали, дый забылися ўжо пра их. А тут 
дапрос. Мужыки пазираюць и чухаюць патылицы. 

-- А хто яго знае,- кажэ адзиян,- гаварыли, 
ніто просяць, каб танней прадавали дровы, дык я 
и расписаўся. 

-- Гэта, браце- кажэ други,- ўсё роўна як 
той мужык, што биў сзаю бабу. Баба не любила 
есьци гароху. Настаў голад. Баба и кажэ: -- ,дх, 
здаецца, зьела-б гароху!“--Тут мужык и пачаў яе 
кукейць: чаму гароху ня ела? 

Гароху нима, а мужык бабу таўчэ. 

Дземяноў Гуз. 


З усих старон. 


У Екатерынаелави неякие нягодные 
людзи цяжка зранили доктара Караваева, 
и ён 6-го марца памёр. Тысячы людзей зби- 
ралиея каля кватэры нябошчыка и дзивили- 
ся, яким ворагом народу патрэбна была 
сьмерць Караваева. Караваев-- вядомы ўсей 
Расей працаўник и ваяка за народнае шчась- 
це. Ен быў дэпутатам у Другой Думе и 
глаўным аратарам ,трудавой группы“; быў 
чалавек з вельми мудрай галавой. Ўсе свае 
силы трациў ў Думе на тое, каб мужыком 
даць зямлю и волю. Нябошчык быў мужыц- 
ки сын ий ўсё жыцьце служыў народу сва- 
ему. Гэта ўжо трэци дэпутат, катораго за- 
били за яго карыстную працу для працоў- 
наго люду. У горадзи ўсе надта пахмурна 
паглядаюць на чорнасоценцоў. 


Хе в 


саўсим. Трэба ўсё прымяркаваць апрацаваць. 
Не бядуйце и прысылайце далей! Адна рэч 
не падходзиць к аднаму нумару, за тое 
другая падойдзе. 

м. Семежово Слуцк. п. Мин. г. Е. П.: 
карэспандэнцию аб гусях, парасятах, што 
займаюцца ў плен пасьля битвы з ими, аб 
вядикай цэне за шлюбы, аб книжцэ, мужы- 
ку и епраўнику- друкаваць ня можэм. Гэта 
ўсё не навина цяпер. Пишыце болей -- аб 
ЧЫМ ИНшШыЫМ. 

м. Раков Каз. Цехан.: мы друкуем 
тольки сыллябичные вершы; папрасице каго 
вытлумачыць вам, як вершы пишуцца. Пи- 
шыце проста апаведаньня; выйдуць добрые! 

м. Дебедзево Вилен. г. Вилейск. пав. 
Дзяцюку. Пра тое, як сын ажаниўся без 
сагласу бацьки и т. д. друкаваць ў газэце 
ня будзем, бо гэта их сямейная справа, аеа- 
бистая. 


АББЬЯЎЛЕНЬНЯ. 


[ Вяликие грошы 


возьмець у свайм садзе 


вучыцель, садоуник, гаепадар 
И др. 


кали па маей таблицы зробяць так, 
як сказана пад цыфрами: 


20, 24, 28, 32, 34, 
35, 36, 40, 45. 
Таблица с прысылкай каштуе 5 


грашэй; 10 таблиц - за 50 грашэй с 
прысылкай. 


Адрэе: В. А. Рошнскому, Отани- 
ца Каменская, Донской Области. 


ПАЧТОВАЯ СКРЫНКА. 


Нашым песьняром и пиеарам: ўсе 
матэр'ьялы, што прысылаюцца ў .,Нашу Ни- 
ву“, часам ня скора друкуецца; але гэта не 
значыць, што яны ня будуць друкавацца 


Рэдактор - Выдаўца А. Ў ласоў. 


Выйшли з друку и працаюцца ў Вильни ў 
Рэдакций ,Нашай Нивы“ и ў Литоўской книгарни 
Пясэцкай-Шлапэлис (Доминиканская 13) дзьве но- 
вые беларуские книжки, выданьня Суполки ,дагля- 
не сонцэ п у нашэ ваконцэ“: 


1) Адаша Міскіеўіёа Рап Тадецвг““ 
(42 іе ріэгізіе Буіеу) -- ріегайашаёўй з роізкаў 
тоўу У. МагсіпЕіеугіё.- Сепа 25 каб: 
2) М. Магсіпкіеўіёа ,;Наропё--сепа 15 К. 


панад бакі 


Друкарня М. Кухты, Дворцовая, д. 29 4. 


